

ಮುಖ್ಯಮಂತ್ರಿಗಳಿಂದ ಸದನದಲ್ಲಿ ಹೇಳಿಕೆ ನೀಡುವಂತೆ ಸಾರ್ವಜನಿಕರ ಪರವಾಗಿ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಜೆ. ಎಸ್. ದೇಶಮುಖ್ (ವಿದ್ಯುತ್ ಸಚಿವರು).—ದಿನಾಂಕ ೨೭-೯-೮೫ರ ಮುಂಚೆ ೧೦ ಅಶ್ವಶಕ್ತಿ (೧೦ ಅಶ್ವಶಕ್ತಿಯೂ ಸೇರಿದಂತೆ)ಯ ನಿರಾವರಿ ಪಂಪುಸೆಟ್ಟುಗಳ ಗ್ರಾಹಕರಿಗೆ ಅಶ್ವಶಕ್ತಿಯ ಆಧಾರದ ಮೇಲೆ ರೂ. ೫೦ ವಿದ್ಯುತ್ ಶುಲ್ಕವನ್ನು ವಿಧಿಸಲಾಗುತ್ತಿತ್ತು. ಈ ವರ್ಗದ ಬಳಕೆದಾರರಿಗೆ ಮೊಟಕುಗಳನ್ನು ಅಳವಡಿಸಲಾಗುತ್ತಿರಲಿಲ್ಲ. ದಿನಾಂಕ ೨೭-೯-೮೫ ರಂದು ಜಾರಿಗೆ ಬಂದ ಪರಿಷ್ಕೃತ ವಿದ್ಯುತ್ ಶುಲ್ಕದಂತೆ ೧೦ ಅಶ್ವಶಕ್ತಿಯ ಪಂಪುಸೆಟ್ಟುಗಳ ಗ್ರಾಹಕರಿಗೆ ಈ ರಿಯಾಯಿತಿ ಒದಗಲಿಲ್ಲ. ಅವರುಗಳ ಪಂಪುಸೆಟ್ಟುಗಳಿಗೆ ಮೊಟಕು ಅಳವಡಿಸಿ ಅವರುಗಳು ಬಳಸುವ ಪುತಿಯೂಟಿಗೂ ೨೨ ಮೈಸೆ ವಿದ್ಯುತ್ ಶುಲ್ಕವನ್ನು ವಿಧಿಸಲಾಗಿತ್ತು. ಆದರೆ ಸರ್ಕಾರ ಈ ವಿಚಾರವನ್ನು ಮತ್ತೊಮ್ಮೆ ಕೂಲಂಕಷವಾಗಿ ಪರಿಶೀಲಿಸಿ ದಿನಾಂಕ ೮-೧೦-೮೫ ರಂದು ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿಗೆ ಪತ್ರವನ್ನು ಬರೆದು ತಿದ್ದಿಪಡಿ ಮಾಡಿ ೧೦ ಅಶ್ವಶಕ್ತಿ ಪಂಪುಸೆಟ್ಟಿನ ಗ್ರಾಹಕರಿಗೂ ಸೇರಿದಂತೆ ಅಶ್ವಶಕ್ತಿಯ ಆಧಾರದ ಮೇಲೆ ಈಗಿರುವ ವಿದ್ಯುತ್ ಶುಲ್ಕವನ್ನು ಅಂದರೆ, ಒಂದು ಅಶ್ವಶಕ್ತಿಗೆ ೭೫ ರೂಪಾಯಿಗಳನ್ನು ಕೊಡುವಂತೆ ಆದೇಶ ನೀಡಲಾಗಿದೆ. ಇದರಿಂದ ೧೦ ಅಶ್ವಶಕ್ತಿಗೆ ನಿರಾವರಿ ಮೋಟಾರುಗಳನ್ನು ಉಪಯೋಗಿಸುವ ರೈತರಿಗೆ ಆಗುತ್ತಿರುವ ತೊಂದರೆಯನ್ನು ನಿವಾರಣೆ ಮಾಡಿದೆ.

ಟ್ಯಾರಿಫ್ ಸಮಿತಿಯು ಎಲ್ಲಾ ವಿಚಾರಗಳನ್ನು ಪರಿಶೀಲಿಸಿ, ಅವರು ಕಳುಹಿಸಿದ ಶಿಫಾರಸ್ಸುಗಳ ಮೇಲೆ ಸರ್ಕಾರ, ನೆರೆ ರಾಜ್ಯಗಳಲ್ಲಿ ವಿಧಿಸುತ್ತಿರುವ ವಿದ್ಯುತ್ ದರಗಳನ್ನು ಗಮನದಲ್ಲಿಟ್ಟುಕೊಂಡು ಮತ್ತು ವಿದ್ಯುತ್ ಉತ್ಪಾದನಾ ವೆಚ್ಚ ಜಾಸ್ತಿಯಾಗಿ ಆದಾಯ ಕಡಿಮೆ ಬರುತ್ತಿದ್ದುದರಿಂದ, ವಿದ್ಯುತ್ ದರಗಳನ್ನು ಎಲ್ಲಾ ವರ್ಗದ ಜನರಿಗೆ ಹೆಚ್ಚುವರಿ ಮಾಡಿದಾಗ, ನಿರಾವರಿ ವಿದ್ಯುಚ್ಛಕ್ತಿ ಪಂಪುಸೆಟ್ಟುಗಳಿಗೂ ಸಹ ಏಕಕಾಲದಲ್ಲಿ ಸ್ವಲ್ಪ ಮಟ್ಟಿಗೆ ವಿದ್ಯುತ್ ದರಗಳನ್ನು ಹೆಚ್ಚು ಮಾಡಲಾಗಿದೆ, ವಿದ್ಯುಚ್ಛಕ್ತಿ ಮಂಡಳಿಯು ಗ್ರಾಹಕರಿಗೆ ಉತ್ತಮ ರೀತಿಯ ಸೇವೆ ಮಾಡಲು, ಮಂಡಳಿಯು ನಷ್ಟ ಹೊಂದದೆ ಕೆಲಸಮಾಡಲು ಈ ವಿದ್ಯುತ್ ದರಗಳನ್ನು ಸ್ವಲ್ಪಮಟ್ಟಿಗೆ ಹೆಚ್ಚುವರಿ ಮಾಡಲಾಗಿದೆ. ವಿದ್ಯುತ್ ಸರಬರಾಜು ಕಾಯಿದೆ ೧೯೪೮ರ ಮೇರೆಗೆ ವಿದ್ಯುಚ್ಛಕ್ತಿ ಮಂಡಳಿ ಕನಿಷ್ಠ ಶೇಖಡು ೩೮ಷ್ಟು ಆದಾಯ ಗಳಿಸಲೇಬೇಕು ಎಂಬ ನಿಯಮವನ್ನು ಮಾಡಿದೆ.

೧೭. ಹಿರಿಯೂರು ತಾಲ್ಲೂಕಿನ ಹಳ್ಳಿಗಳಿಗೆ ಮತ್ತು ನಿರಾವರಿ ಪಂಪುಸೆಟ್ಟುಗಳಿಗೆ ವಿದ್ಯುತ್ ಪೂರೈಸುವ ಬಗ್ಗೆ

ಶ್ರೀ ಆರ್. ರಾಮಯ್ಯ (ಹಿರಿಯೂರು).—ಮಾನ್ಯ ಅಧ್ಯಕ್ಷರೇ. ಹಿರಿಯೂರು ತಾಲ್ಲೂಕಿನಲ್ಲಿರುವ ೧೪೬ ರೆವಿನ್ಯೂ ಗ್ರಾಮಗಳಲ್ಲಿ ಉಳಿದಿರುವ ೨ ರೆವಿನ್ಯೂ ಗ್ರಾಮಗಳಿಗೆ ವಿದ್ಯುತ್ ಮಂಜೂರಾಗಿದ್ದು, ವರ್ಕ್ ಆದರ್ಸ್ ದೊರೆತಿದ್ದು, ಕೆಲಸ ಪ್ರಾರಂಭಿಸಲು ಮೆಟೀರಿಯಲ್ ಕೊರತೆಯನ್ನು ಇಲಾಖಾಧಿಕಾರಿಗಳು ಮುಂದೂಡಿ ವರ್ಷಕಿಂತಲೂ ಹೆಚ್ಚಾಗಿದೆ. ಜೊತೆಗೆ, ವಾಣಿವಿಲಾಸ ಸಾಗರದ ಆಚ್ಚುಕಟ್ಟು ಪ್ರದೇಶದಲ್ಲಿರುವ ಫಸಲುಗಳನ್ನು ಕಾಪಾಡಿಕೊಳ್ಳಲು ಕೋಡಿಕೊಂಡಿರುವ ಭಾವಿಗಳಿಗೂ ವಿದ್ಯುತ್ ಸಂಪನ್ಮೂಲ ವಿಳಂಬವಾಗುತ್ತದೆ. ಈ ಮೆಟೀರಿಯಲ್ ಕೊರತೆಯಿಂದಲೇ ವಿದ್ಯುತ್ ಸರಬರಾಜಿನಲ್ಲಿ ವಿಳಂಬವಾಗುತ್ತಿದೆ ಎಂದು ಅಧಿಕಾರಿಗಳು ಉತ್ತರ ನೀಡುತ್ತಿದ್ದಾರೆ. ಪ್ರಯುಕ್ತ, ತಾಲ್ಲೂಕಿನ ಬೇಡಿಕೆ ಇರುವ ಎಲ್ಲಾ ಮೆಟೀರಿಯಲ್ಸ್ ಒದಗಿಸಲು ಸಂಬಂಧಿಸಿದ ಅಧಿಕಾರಿಗಳಿಂದ ಬಂದ ಪತ್ರದ ಮೇರೆಗೆ ಅವುಗಳನ್ನು ಕಳುಹಿಸಲು ಯತ್ನ ಸಾಗಿದೆಯೇ, ಇದರೊಂದಿಗೆ ತಾಲ್ಲೂಕಿನಲ್ಲಿರುವ ೧೫೭ ತಾಂಡಗಳಲ್ಲಿ ವಿದ್ಯುತ್ ದೊರೆಯದೇ ಇರುವ ಸಂಖ್ಯೆ ಎಷ್ಟು. ಇವುಗಳಿಗೆ ತಕ್ಷಣ ವಿದ್ಯುತನ್ನು ಒದಗಿಸಲು ಸರ್ಕಾರ ಕ್ರಮ ಕೈಗೊಳ್ಳುವುದೇ, ಕಳೆದ ವರ್ಷವೂ ಈ ತಾಂಡಗಳಿಗೆ ವಿದ್ಯುತ್ ಪೂರೈಸಿಕೊಡುವ ಭರವಸೆಯನ್ನು ಸರಕಾರದವರು ಕೊಟ್ಟಿದ್ದರು. ನಾನು ಸಲ್ಲಿಸಿದ ತಾಂಡಗಳ ಪಟ್ಟಿಯಲ್ಲಿ ಯಾವ ತಾಂಡಗಳೂ ವಿದ್ಯುತ್ ಪೂರೈಕೆ ಆಗಿಲ್ಲ. ಈಗಲಾದರೂ ಸರ್ಕಾರ ಇದನ್ನು ನಡೆಯಿಸಿಕೊಡುವುದೆಂದು ನಂಬುತ್ತೇನೆ.

ಶ್ರೀ ಜೆ. ಎಸ್. ದೇಶಮುಖ್ (ವಿದ್ಯುತ್ ಸಚಿವರು).—ಈ ಬಗ್ಗೆ ವಿವರಗಳು ಬಂದಿಲ್ಲ. ಬಂದ ಕೂಡಲೇ ತರಿಸಿಕೊಡುತ್ತೇನೆ.